

[29th October 1962]

காரணத்தினாலே, இந்த வேலை தடைப்பட்டுவிட்டது. ஏற்கெனவே போடப்பட்ட பிளான் சாங்ஷன் ஆனபிறகு, வேலையைத் தடைப்படுத்துவது சரியா என்று அறிய விரும்புகிறேன்.

**கனம் திரு. வெ. ராமையா :** கனம் அங்கத்தினருடைய பெரு முயற்சியினாலே நிலகிரி ஜில்லாவிலே அநேக ரோடுகளை நேரடியாக அரசாங்கம் எடுத்துக் கொண்டிருக்கிறது. அதனாலே அரசாங்கம் அவைகளுக் கெல்லாம் நிதி வசதி கண்டுபிடித்தாக வேண்டும். அந்த முறையிலே பார்க்கும்பொழுது, இந்தப் பாலத்திற்கு வேலையைத் துவக்க முடியவில்லை. காரணம், போதுமான நிதி வசதி இல்லை. மீண்டும் பரிசீலனை செய்து, தகுந்த காலத்தில் கட்டுவதற்கு முயற்சி எடுக்கப்படும்.

**கல்லூரிகள் (தமிழ் போதனாமொழி)**

\* 875 கேள்வி.—**திரு. முனு. ஆதி :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) இதுவரை எத்தனை அரசாங்கக் கல்லூரிகளில் தமிழ் போதனா மொழியாக்கப்பட்டுள்ளது?

(இ) எல்லாக் கல்லூரிகளிலும் இத்திட்டத்தை அமுல் படுத்த அரசாங்கம் எடுத்துள்ள நடவடிக்கை என்ன?

**THE HON. SRI M. BHAKTAVATSALAM :** (a) In one, Sir; Government Arts College, Coimbatore.

(b) The initiative should be taken by the management concerned. The Government have, however, promised some special facilities to students and managements in the shape of fee concessions and stipends and special grants for appointment of staff and purchase of books.

**திரு. வெ. கிருஷ்ணமூர்த்தி :** அதிகமான மாணவர்கள் தமிழைப் படிக்க முன்வருவதற்காக, தமிழில் படிக்கிற மாணவர்களுக்கு அரசாங்கத்தில் வேலை வாய்ப்பு கொடுப்பதில் முதலிடம் கொடுக்க அரசாங்கம் முன் வருமா என்று அறிய விரும்புகிறேன்.

**கனம் திரு. எம். பக்தவத்சலம் :** அந்தந்த உத்தியோகத்திற்கு தகுதி நிர்ணயிக்கப்பட்டிருக்கிறது. தகுதிப்படி வேலை கொடுக்கப்பட்டு வருகிறது.

**உயர்தரப் பள்ளிகள் (ஆங்கில போதனாமொழி)**

\* 876 கேள்வி.—**திரு. ஈ. ர. நல்லசிவம் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உயர்தரப் பள்ளிகளில் ஆங்கிலம்மூலம் பாடம் போதிக்க நடவடிக்கை எடுக்கப்பட்டுள்ளதா?

(இ) 1962-ல் எத்தனை பள்ளிகளில் இத் திட்டம் அமுலாகும்?

(உ) இத் திட்டத்திற்காக என்ன விசேட ஏற்பாடுகளைச் சர்க்கார் செய்துள்ளது?

(ஈ) அதன் விவரமென்ன?